

“ मुख्य समाचार ”

- केंद्र सरकार ने सी.आर.आई.एफ. के तहत छैला-नेरीपुल- यशवंत नगर-ओच्छघाट सड़क के लिए दो सौ करोड़ रुपये किए स्वीकृत।
- मुख्यमंत्री ने कांगड़ा हवाई अड्डे के विस्तार के लिए विशेष केंद्रीय सहायता देने व शिमला हवाई अड्डे पर उड़ान संचालन का समय बढ़ाने का केंद्र से किया आग्रह।
- नेता प्रतिपक्ष जयराम ठाकुर ने भारत यूरोपीय संघ के बीच हुए मुक्त व्यापार समझौते को देश की आर्थिक यात्रा में बताया ऐतिहासिक।
- राज्य के ऊंचाई वाले क्षेत्रों में रूक-रूक कर हिमपात व अन्य भागों में व्यापक वर्षा से शीतलहर बढ़ी।
- संयुक्त मोर्चा यूनाईटेड फोरम ऑफ बैंक यूनियन के आहवान पर देशभर में बैंक कर्मियों मांगों को लेकर रहे हड़ताल पर।

मुख्यमंत्री-भेंट

केंद्रीय सड़क परिवहन व राजमार्ग मंत्री नितिन गडकरी ने सी.आर.आई.एफ. के तहत प्रदेश की छैला-नेरीपुल-यशवंत नगर-ओच्छघाट सड़क के लिए सैद्धांतिक रूप से दो सौ करोड़ रुपये की स्वीकृति प्रदान की है। आज नई दिल्ली में मुख्यमंत्री सुखविंद्र सिंह सुक्खू ने केंद्रीय मंत्री से भेंट के दौरान प्रदेश में सड़कों व पुलों की मुरम्मत व रखरखाव के लिए पर्याप्त वित्तीय सहायता देने का अनुरोध किया। मुख्यमंत्री ने शिमला-मटौर राष्ट्रीय राजमार्ग पर फोरलेन के निर्माण के दौरान शिमला से शालाघाट और भघेड़ से हमीरपुर तक अधिक से अधिक सुरंग निर्माण का अनुरोध किया। उन्होंने पैकेज चार के तहत फोरलेन निर्माण लिए डीपीआर तैयार करने की प्रक्रिया में तेजी लाने का आग्रह भी किया। इस बीच मुख्यमंत्री ने नई दिल्ली में केंद्रीय नागर विमानन मंत्री राम मोहन नायडू किंजरापु से भेंट कर कांगड़ा हवाई अड्डे के विस्तार के लिए सहयोग और विशेष केंद्रीय सहायता देने का अनुरोध किया। उन्होंने शिमला हवाई अड्डे पर उड़ान संचालन का समय बढ़ाकर दोपहर चार बजे तक निर्धारित करने की बात भी कही। इस दौरान केंद्रीय नागर विमानन मंत्री ने कांगड़ा हवाई अड्डे के विस्तार के लिए संबंधित विभागों के साथ संयुक्त बैठक कर डीपीआर तैयार करने के अधिकारियों को निर्देश दिए।

मुख्यमंत्री

इस बीच मुख्यमंत्री ने हिमाचल प्रदेश के 29 दशमलव 5 प्रतिशत वन व ट्री कवर क्षेत्र को मान्यता देने का केंद्र से आग्रह किया है। आज नई दिल्ली में केंद्रीय पर्यावरण व वन मंत्री भूपेंद्र यादव के साथ एक बैठक में उन्होंने राज्य के वास्तविक ट्री कवर और आधिकारिक रूप से दर्ज 27 दशमलव 9- 9 प्रतिशत के बीच पाई गई विसंगति के बारे में अवगत करवाया। सुखविंद्र सिंह सुक्खू ने इस एक दशमलव पांच प्रतिशत घटक को हरित आवरण में शामिल किए जाने पर बल देते हुए कहा कि इससे राज्य के वास्तविक पारिस्थितिक व वानिकी योगदान को उचित मान्यता मिलेगी। केंद्रीय मंत्री ने राज्य को हर संभव सहयोग प्रदान करने का आश्वासन दिया।

मुकेश अग्निहोत्री

उप-मुख्यमंत्री मुकेश अग्निहोत्री ने जल शक्ति विभाग के अधिकारियों को कांगड़ा जिला में पेयजल व सिंचाई योजनाओं को समयबद्ध पूरा करने के निर्देश दिए हैं। धर्मशाला में जल शक्ति विभाग की समीक्षा बैठक की अध्यक्षता करते हुए उन्होंने कहा कि कांगड़ा जिला में पिछले तीन वर्षों में सबसे ज्यादा 3 सौ 54 पेयजल योजनाएं स्वीकृत की गई हैं इस पर करीब 3 हजार 2 सौ 40 करोड़ की राशि स्वीकृत की गई है। उन्होंने कहा कि फिन्ना सिंह मध्यम सिंचाई योजना के लिए 3 सौ करोड़ स्वीकृत किए गए हैं।

जयराम ठाकुर

नेता प्रतिपक्ष जयराम ठाकुर ने भारत यूरोपीय संघ के बीच हुए मुक्त व्यापार समझौते को देश की आर्थिक यात्रा में एक युगांतकारी उपलब्धि बताया है। उन्होंने इसके लिए प्रधानमंत्री नरेंद्र मोदी के दूरदर्शी नेतृत्व की सराहना करते हुए कहा है कि ये समझौता भारत को 27 यूरोपीय देशों के विशाल बाजार से सीधे जोड़ता है। जयराम ठाकुर ने कहा कि इससे भारतीय उत्पादों के 99 प्रतिशत से अधिक हिस्से को 6 लाख 50 हजार करोड़ रुपये के निर्यात की संभावनाएं सृजित होंगी। उन्होंने कहा कि इस समझौते से जहां किसान समृद्ध होंगे वहीं एम.एस.एम.ई. सैक्टर को मजबूती के साथ युवाओं के लिए रोजगार के नए द्वार खुलेंगे।

इस बीच सांसद सुरेश कश्यप ने मुक्त व्यापार समझौते के सफल निष्कर्ष पर प्रधानमंत्री नरेंद्र मोदी को हार्दिक बधाई दी है। उन्होंने कहा कि मोदी सरकार ने वैश्विक चुनौतियों के बीच भारत को विश्व के सबसे बड़े रणनीतिक आर्थिक साझेदारों की पंक्ति में खड़ा कर दिया है।

विक्रमादित्य सिंह

लोक निर्माण व शहरी विकास मंत्री विक्रमादित्य सिंह ने सड़कों के निर्माण के साथ-साथ पैदल यात्रियों की सुरक्षा का विशेष ध्यान रखने पर बल दिया है। आज हमीरपुर स्थित एनआईटी में लोक निर्माण विभाग के इंजिनियरों के लिए राष्ट्रीय सड़क सुरक्षा माह के तहत आयोजित कार्यशाला के समापन सत्र को संबोधित करते हुए उन्होंने ये बात कही। विक्रमादित्य सिंह ने इंजिनियरों को अपने-अपने क्षेत्रों में सड़क दुर्घटनाओं की आशंका वाले स्थानों पर आधुनिक तकनीक का उपयोग करते हुए सुधारात्मक कदम उठाने को कहा। लोक निर्माण मंत्री ने बताया कि प्रदेश में केंद्र से प्रधानमंत्री ग्राम सड़क योजना के चरण-4 के तहत धनराशि मंजूर हो गई है और इससे गांव में सड़कों का निर्माण सुनिश्चित होगा।

मौसम

राजधानी शिमला सहित प्रदेश के ऊंचाई वाले क्षेत्रों में रूक-रूक कर बर्फबारी जबकि निचले इलाकों में व्यापक वर्षा हो रही है। बर्फबारी व वर्षा के साथ तेज हवाएं चलने से तापमान में गिरावट आई है और समूचा प्रदेश जबरदस्त शीतलहर की चपेट में है। शिमला, लाहौल-स्पिति, किन्नौर व चंबा जिलों में बर्फबारी के कारण कई सड़क मार्गों पर यातायात अवरुद्ध हो गया है और विभिन्न स्थानों पर बिजली आपूर्ति भी प्रभावित हुई है। विस्तृत ब्यौरे के साथ हमारे विशेष संवाददाता-----

वीओ-- हिमाचल प्रदेश में बर्फबारी व वर्षा का साथ तज़ हवाएं चलना सड़कों की ठंड पड़ रही है। ताज़ा हिमपात होने पर प्रदेश का उंचाई वाला इलाकों में कई सड़क मार्ग बंद हो गए हैं जिससे लोगों को परेशानी का सामना करना पड़ रहा है। खराब मौसम को देखते हुए राज्य सरकार द्वारा लोगों और पर्यटकों को अनावश्यक यात्रा से बचाने की सलाह दी गई है। भारी हिमपात का कारण प्रसिद्ध पर्यटन स्थल मनाली क्षेत्र का धुंधी का समीप स्नो गैलरी में फंसने वाले लोगों को रस्क्यू कर मनाली पहुंचाया गया है। इस बीच मौसम विज्ञान केंद्र शिमला ने अगले पंद्रह घंटों में प्रदेश का चार जिलों किन्नौर, लाहौल स्पीति, चंबा और कुल्लू में भारी हिमपात का ऑरेंज अलर्ट जबकि अन्य भागों में तज़ बारिश का यलो अलर्ट जारी किया है। भारी हिमपात की चपलावनी को देखते हुए कुल्लू जिला का बंजार, कुल्लू और मनाली उपमंडलों और लाहौल-स्पिति जिला का लाहौल

व उदयपुर उपमंडलों में कल 28 जनवरी को सभी शिक्षण संस्थान को बंद रखना का निर्देश जारी किए गए हैं। रितक्षा कपूर □ काशवाणी समाचार शिमला।

बैंक कर्मी हड़ताल

संयुक्त मोर्चा यूनाइटेड फोरम ऑफ बैंक यूनियन के आह्वान पर आज देशभर में बैंक कर्मचारियों ने मांगों को लेकर एक दिवसीय राष्ट्रव्यापी बैंक हड़ताल कर प्रदर्शन किए। इसी कड़ी में राजधानी शिमला व सोलन में बैंक अधिकारियों और कर्मचारियों ने जोरदार धरना-प्रदर्शन किया और केंद्र की नीतियों के खिलाफ रोष जताया। यूनियन के हिमाचल इकाई के संयोजक नरेंद्र शर्मा ने कहा कि बैंक कर्मचारियों की लंबित मांगों को सरकार लगातार नजरअंदाज कर रही है और यदि शीघ्र सकारात्मक निर्णय नहीं लिया गया तो आंदोलन तेज किया जाएगा।

मांग

चंबा ज़िले के पांगी उपमंडल में रूक-रूक कर हो रही बर्फबारी से बिजली, दूरसंचार और सड़क सम्पर्क सेवाएं प्रभावित हुई हैं, जिससे लोगों को दिक्कतों का सामना करना पड़ रहा है। पंगवाल एकता मंच पांगी के अध्यक्ष त्रिलोक ठाकुर ने आवासीय आयुक्त पांगी से इन सेवाओं को जल्द बहाल करने और क्षेत्र में फंसे मरीजों व बुजुर्गों सहित अन्य लोगों को निकालने के लिए आपातकालीन हेलीकॉप्टर उड़ानें करवाने का अनुरोध किया है।

“ मुख्य समाचार एक बार फिर”

- केंद्र सरकार ने सीआरआईएफ के तहत छैला-नेरीपुल- यशवंत नगर-ओच्छघाट सड़क के लिए दो सौ करोड़ रुपये किए स्वीकृत।
- मुख्यमंत्री ने कांगड़ा हवाई अड्डे के विस्तार के लिए विशेष केंद्रीय सहायता देने व शिमला हवाई अड्डे पर उड़ान संचालन का समय बढ़ाने का केंद्र से किया आग्रह।
- नेता प्रतिपक्ष जयराम ठाकुर ने भारत यूरोपीय संघ के बीच हुए मुक्त व्यापार समझौते को देश की आर्थिक यात्रा में बताया ऐतिहासिक।
- राज्य के ऊंचाई वाले क्षेत्रों में रूक-रूक कर हिमपात व अन्य भागों में व्यापक वर्षा से शीतलहर बढ़ी।
- संयुक्त मोर्चा यूनाइटेड फोरम ऑफ बैंक यूनियन के आह्वान पर देशभर में बैंक कर्मी मांगों को लेकर रहे हड़ताल पर।